



॥ तत्सत्परमात्मने नमः ॥

गृहस्थनी गार्डिड.

—*~*~*—

लेखक

यति मुकुंदाश्रम. खंभात

प्रकाशक

पटेल रेवाभाई डुंगरभाई

मु. धरमज.

अभिलेख

रीयाशेडना पुस्त नीचे आवेला श्रीजैनविद्याविजय

प्रेसभां शा. युनीलाल अभयाशास्त्रे छापी.

संवत् १९३२. प्रथमावृत्ति-प्रत १०००. इ. स. १९१६.

मूल्यामूल्या.

કચ્છ વિધાપીઠ ગાંધીજી
જાન્યુઆરી ૧૯૪૨ / ૧૩૬૬
૬૪૭૭

સજ્જનનો દુર્જનપ્રતિ, 'જુનર'

→*~*~←—

માલિની.

દદતુ દદતુ ગાલીર્ગાલિમન્તો ભવન્તો ।
વયમપિ તદ્ભાવાદ્ગાલિદાનેઽસમર્થાઃ ॥
જગતિ વિદિતમેતદ્ દીયતે વિદ્યમાનં ।
નહિ શશકવિશાણં કોઽપિ કસ્મૈદદાતિ. ॥

ભાવાર્થ—આપ ગાલીવાલા છો અર્થાત્ આપના અંતઃકરણમાં અનેક પ્રકારના ધુરા શબ્દોના સંસ્કાર વધારે છે તો ગાલી આપો આપો અમારી પાસે તેનો અભાવ છે. એટલે અંતઃકરણ અસમર્થ સંસ્કારોથી રહિત છે જેથી અમે સામે એવા પ્રકારની ગાલી આપવામાં અસમર્થ છીએ આ સંસારમાં એ વાત સર્વેના જાણવામાં છે કે જેની પાસે જે વસ્તુ હોય તેજ ખીજીને આપી શકે છે જેની પાસે ન હોય તે કદિ કોઈને કોઈ આપી શકતું નથી. જેમ શશાક (સસલો) શિંગડાં રહિત છે તેથી તે કોઈને આપી શકાતાં નથી. અર્થાત્ સજ્જનના મુખમાંથી અયોગ્ય શબ્દ પ્રીકળતોજ નથી. તેજ એની સજ્જનતા છે.

—*~*~←—

ગુજરાત વિદ્યાર્પઠ ગ્રંથાલય

[ગુજરાતી કાપીરાઝિટ વિભાગ]

અનુક્રમાંક ૬૪૭૭

વર્ગીક

પુસ્તકનું નામ ષ્ટરકધના ગાનડ

વિષય ૧૨૧૪

ૐ

॥ તત્સત્પરમાત્મને નમઃ ॥

ભૂમિકા.

—→ॐ←—

સંસારનાં સર્વ મનુષ્યો સુખેષુ હોઇ દુઃખ ત્યજવા અનેક પ્રકારની પ્રવૃત્તિ કરે છે. પરંતુ કેવા પ્રકારની પ્રવૃત્તિ પોતાને સુખદાતા થાય તેના અજ્ઞાનથી અને લાભના લોભથી મનુષ્યો ધણું કરી સુખને નામે દુઃખજ ભરે છે ! તેમાંથી પ્રાણીઓને અચાવવા માટેજ પરમાત્માના નિશ્વાસભૂત વેદ છે તેમાં કહેલા વિધિ નિષેધ પર લક્ષ રાખી મનુષ્ય ચાલે તો નિશ્ચય સુખને-સત્યસુખને મેળવી શકે. વેદરાશી અપાર છે. તે સર્વ જાણી ભિન્ન ભિન્ન જગાએ કહેલાં વિધિ નિષેધ સર્વ જીવાત્માઓ ધારી શકે નહિ તેમાં કલિયુગમાં થનારા જીવાત્માઓ અલ્પાયુષી થશે. આદિ વિચારોથી મનુ આદિ મહાત્માઓએ શ્રુતિઓનું રમણ કરીને સ્મૃતિઓ લખી તેમાં મનુષ્યોના વર્ણશ્રિમાદિના સર્વ ધર્મ સ્પષ્ટ કર્યા. છતાં કાળ અને દેશપર લક્ષ રાખી બાહ્ય ધર્મમાં કેટલોએક ફેરફાર કરવાની તથા આપત્તિકાળમાં ધર્મના સ્વરૂપમાં ફેટલીએક છૂટ મૂકી. જેથી કોઈ પણ રીતે મનુષ્ય ધર્માવલંબી થઇને સુખાનુભવ કરી શકે.

ચાલતા સમયમાં પરદેશીઓના સંસર્ગથી ભારતવર્ષના સંતાનોના અંતઃકરણમાં; કેટલાએક સ્થૂણ સંસ્કારોનો સમૂહ વૃદ્ધિ

પામવાથી, અને આર્થિકપ્રવૃત્તિ વૃદ્ધિ પામતાં અર્થનો મોહ વે-
ધતાં ધર્મસંસ્કારો ગ્ધાની પામી સકોચાયા. તે એટલે સુધી કે
પોતે ગમે તેવા પ્રપંચનાં પુતળાં હોય તો પણ પોતાને ઠીક સમજી
બીજા ગમે તેટલા અંશમાં સારા હોય તો પણ તેના છીદ્રાન્વેશી
થઈ દોષજ કાઢવા લાગ્યા. અભિમાનવૃત્તિના પ્રાધાન્યથી તેને
બીજાં સાંઠે લાગેજ નહિ. એટલે ધર્મશાસ્ત્રથી પણ તે દૂર થા-
પોતાના વિચારો એજ ધર્મ એજ નીતિ અને તેજ ખરો માગ
માની બેઠા. એવા પ્રસંગમાં સામાન્ય મનુષ્યો પણ તેની પાછળ
તણાવા લાગ્યા. તેથી સુખનો માર્ગ બંધ પડ્યો. પુનઃ તે માર્ગ
સરલ થાય માયાના મોહમાં દોડેલી જનશુદ્ધિ પાછી ફરી સ્વધર્મનું
શરણ લેવા તત્પર થવાના સંસ્કાર યુક્ત થાય એવા આશયથી
આ લઘુ લેખ લખવામાં આવ્યો છે. તેમાં ગૃહસ્થ પુરુષનું જે
કર્તવ્ય છે તેની રેખા માત્ર દોરી છે જેને અનુસરતાં ધીમે ધીમે
આગળ વધવાનો માર્ગ સરલ થશે.

ઘણા ગૃહસ્થો તરફથી એવું કહેવામાં આવે છે કે અમને
સાચા ઉપદેશકો મળતા નથી નહિતો અમે ધર્મને તુર્ત અનુસરીએ,
કદિ મળે છે તો તેઓમાં કોઈ કામી, કોઈ ક્રોધી, કોઈ લોભી,
કોઈ ધૂર્ત, કોઈ દોંગી, કોઈ દબી વિગેરે દોષાન્વિત હોય છે તેથી
અમારી શ્રદ્ધા તેનાપર થતી નથી એ વિચાર તેમના ઠીક છે. પરંતુ
તેમાં જે તેઓ સહજ ઊંડા જન તે તુર્તજ જણાય કે વિપદે-
શકોમાં તેવા દોષોના જે અંશ તેના પોષક પણ તેજ છે.
કારણ કે સર્વ સાધુઓ, ઉપદેશકો ગૃહસ્થાશ્રમીથીજ પોષણ પામે
છે. જેવા પ્રકારનું અન્ન પામે તે પ્રકારની શુદ્ધિ થાય છે એ
વાત નિર્વિવાદ છે તો ગૃહસ્થો દ્રષ્ટ અન્નમાંથીજ એ સંસ્કારો
જન્મે છે માટે ગૃહસ્થો ધર્મનીથી ધન રળી તે દ્વારા સર્વનું

પોપણુ કરે તો ધણા દોષો ઓછા થઈ સત્ય સુધારાનો માર્ગ વધારે વિશાળ થાય. પરંતુ આમ કરવામાં ગૃહી પુરૂષો પોતાની લોભવૃત્તિનો ભોગ આપી શકે તોજ અને તેમ છે. એટલું થતાં તેમને આક્ષેપ કરવાનો પ્રસંગ પણ ઘૂટી જશે.

પ્રકૃતિમાં પુરૂષ પ્રવેશ કરી જગત્ સ્વરૂપ થયો છે. એટલે જગત્ ગુણ દોષથી યુક્ત છે. સર્વ માણસો કેવળ દોષવાળા અગર ગુણવાળા નથી. કોઈમાં ગુણ વધારે તો કોઈમાં દોષ વધારે હોયજ છે. તેમજ બીજા પ્રકારથી વિચાર કરીએ તો દુર્જનોની દષ્ટિજ એવા પ્રકારની છે કે તે ગુણમાં પણ દોષારોપણુ કરે છે. અને વિચારશન્ય માણસો એવા મૂર્ખ પણ માખણુદાસોની વાતો સાંભળી બ્રાન્તિમાં પડી અવળે રસ્તે ચડે છે તો બુદ્ધિમાન પુરૂષે એવી વૃથા બ્રાન્તિમાં ન પડતાં ધીરજથી વિચાર કરી ગુણ ગ્રહણુ કરવા પ્રવૃત્તિ કરવી. કહેવાનો આશય એવો નથી કે દોષે દેખાય જતાં ન ગણવા. દોષો દેખાય તો તેના સંબંધમાં પૂરતો વિચાર કરવી અને પછીથી નમ્રતાથી તેનેજ માટે સ્પર્શ કહેવું

પ્રકાર ભાસે છે તેમાં રહસ્ય શું છે ! એટલે તુરંતજ તેનો અંત આવે છે. આવા પ્રકારની વર્તણુક રાખનારજ સત્સંગનો લાભ લઈ શકે છે. માટે સાચા જિજ્ઞાસુએ તો એવાજ પ્રકારની ટેવ પાડવી.

ધર્મનો નિર્ણય પ્રાચીન પુરૂષોએ કર્યો છે તેનેજ અનુસરી આ લેખમાં સાદી ભાષામાં લખવામાં આવ્યું છે. ચાલતો જમાનો ટુંકી વાતને વધારે પસંદ કરે છે તે ધ્યાનમાં લઈ લેખનુ સ્વરૂપ ટુંકું બનાવ્યું છે છતાં કોઈ વચકને કોઈ સ્થાનમાં વધુ બાણુવાની જિજ્ઞાસા થાય તો તે પત્રદ્વારા મેળવી શકશે. મહત્ત્વાશ્રમ સર્વ આશ્રમોનું મૂળ હોવાથી તે જેટલુ સ્વચ્છ અને સચ્ચુત

થાય તેટલું વધારે ઉત્તમ એટલાજ પુરતો આ લેખ તેને અનુસરી લખવામાં આવ્યો છે. ॐ

ઉત્તમ સંસ્કાર અને ઉત્તમ સંગનું પરિણામ શ્રેયસ્કરજી હો છે. એ વાત નિર્વિવાદ છે. તેનું દૃષ્ટાંત આ પુસ્તકના પ્રસિદ્ધ કર્તાનું છે. ધર્મજના પટેલ રેવાભાઈ હુંગરભાઈએ પોતાની સ્ત્રી આદિ ડાહીની સદ્ગતિ નિમિત્તે તેના પૂર્વાશ્રમના પિતા અને હાલમાં સંન્યસ્તદિક્ષામાં સ્થિત સ્વામીશ્રી ગવરીશંકરાનંદજી ને ૩૩૦) આપેલા. સ્વામીની એવી ઇચ્છા કે આમાંથી જનહિત થાય તેવી પ્રવૃત્તિ કરવી તે ઉપરથી વિચારને ઉદ્ભવ્યો કે એ પુસ્તક પ્રસિદ્ધ કરવામાં આવે તો તેમાંથી વાચનદ્વારા વણા મનુલાલ મેળવી શકે. એમ નક્કી થતાં સ્વામીશ્રીએ યતિ મુકુન્દાશ્રમને એવું એકાદ પુસ્તક લખવા પ્રેરણા કરી. તેમાં સ્વામીનો આશય એ હતો કે, જ્ઞાનના એચાર પદો લખી તેના અર્થને સ્પષ્ટ કરી જ્ઞાનવૃદ્ધિ થાય એવી યોજના કરવી ત્યાર બાદ યતિના મનમાં વિચાર આવ્યો કે જ્ઞાનની ગ્રંથિતિ અંતઃકરણ

થતી નથી અને ધર્મ પાલન વિના અંતઃકરણ શુદ્ધ માટે ધર્મ સંબંધી કાંઈક ઉલ્લેખ થાય તો વધારે ઉત્તમ એવા વિચારથી ગૃહસ્થના ધર્મ સંબંધી ઉલ્લેખ કરવાનું નક્કી કરી તેને જ પ્રસિદ્ધમાં આણવા પ્રયત્ન કર્યો છે.

ધર્મ સંસ્કાર જેટલા દૃઢ તેટલું મનુષ્ય જ્ઞાનમાં આગળ વધી શકે છે. તો આ સંસ્કાર દૃઢ થતાં પરિણામે જ્ઞાનજી આવશે. એટલે સ્વામી ગવરીશંકરાનંદની ઇચ્છા પણ સિદ્ધ થાય છે તેમ નક્કી થતાં આ પ્રવૃત્તિ કરી છે તો તદનુસાર સર્વના અંતઃકરણમાં ધર્મ જગતિ થઈ સર્વ મનુષ્યો જ્ઞાન સ્થિતિનો અનુભવ કરે અસ્તુ.

(૫)

ભૂત એ મનુષ્યની પ્રકૃતિ છે તદનુસાર કોઈ સ્થાનમાં બૃહ
જાણાય તો વિચારવાનું તેને સુધારીને વાંચશે. તેમજ વધારે સુ
ધારો કરવા યોગ્ય લાગે તો તે પ્રમાણે સચના કરશે એટલે પુનઃ
રાષ્ટ્રત્તિ વખતે તદનુસાર તેમાં સુધારો વધારો કરવામાં આવશે.
તે જો દ્વેષથી પ્રવૃત્તિ કરનારની તુચ્છ વૃત્તિને ઉપેક્ષ્ય ગણી
ઉપરામજ રહેવામાં આવશે. ઇતિ શ્લોક.

ॐ શાન્તિ: શાન્તિ: શાન્તિ:

સંવત ૧૯૫૨ ના જ્યેષ્ઠ સુદિ ૧૧ ને સોમ, {

ત્રી.

ચંદનલક્ષ્મી પાઠશાળા-ખંભાત

લેખ.

ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૬૪૭૭

भुजंगी.


यथाराज्यतत्रं तथा धर्मतत्रं ।
त्विहामुत्रलोके ह्युभेशोभनीये ॥
स्वगेहाभिमानी च देहाभिमानी ।
जनौ द्वौ निबद्धौ न चैतद्विमुक्तः ॥






॥ तत्सत्परमात्मने नमः ॥

॥ गृहस्थनी गार्ड ॥



ब्रह्मानन्दनिधिर्महाबलवताहंकारघोराहिना ।
संवेष्टयात्मनि रक्ष्यते गुणमयैः चण्डैस्त्रिभिर्मस्तकैः ॥
विज्ञानाख्यमहासिना श्रुतिमता विच्छिद्य शीर्षत्रयं ।
निर्मूल्याऽहिमिमं निधिं सुखकरं धीरोनुभोक्तुंक्षमः ॥

अर्थ—आत्माविषे प्रयुक्त (सत्व, रज, तेज) त्रय
गुणरूप मुस्तकवाणो पलवान् सर्प अहंकाररूप निधितुं रक्षक
छे. वेदमान्य विज्ञान (अनुभव) रूप तलवारधी तेना मुस्तकाने
छेदी नाप्पी सर्परहित थयेल अ सुप्रकारक निधिते काष्ठ धीर
पुरुष लोकावधाने शक्तिमान थाय छे.



॥ ઉપક્રમ ॥

માયાના પરમ પાટવથી રચાયેલી આ સૃષ્ટિનું ક્ષણભર વિચારપૂર્વક અવલોકન કરીએતો બુદ્ધિ કેવળ કુંઠિત થાય છે. અનંત પદાર્થ, અગણિત જીવ, અને અપાર દ્રવ્યોથી આ જગત્ પરિપૂર્ણ છે. તેમાંથી કાંઈ એક વર્ગના શોધ માટે, ગમે તેવો બુદ્ધિમાન્ વિદ્વાન્ પ્રવર્ત થાય તોપણ તેનો પાર પામવો સર્વથા અશક્યજ છે. એક પ્રકારથી જોતાં આ સૃષ્ટિ પરમાત્માનું ક્રીડા ભુવન છે તેમાં કાલ, કર્મ અને દ્રવ્યના મિશ્રણથી અનંત પદાર્થ ઉત્પન્ન કરી, સ્વયંવ્યાપક પરમાત્મા સર્વમાં પ્રવિષ્ટ થઈ વિરાજમાન્ થયા છે. આ ક્રીડાભુવનના મુખ્ય વ્યવસ્થાપક કાલ અને કર્મ છે, તે દાશ્વરની ઈચ્છાનુસાર અનંત બ્રહ્માંડોની ઉત્પત્તિ કરે છે. તે ઉત્પત્તિ, સ્થિતિ અને લયના ઈંગિતનો પાર શ્રુતિ ભગવતી પણ પામતી નથી તો પછી બીજાની તો વાતજ શી? જેનો પાર શ્રુતિ પામતી નથી તેનું કારણ શોધવા મનુષ્યે મથવું એતો દૃષ્ટિગોચરક્ષિતિજને પકડવાની દોડ જેવું છે. માટે બુદ્ધિમાન્ પુરૂષે આરંભથીજ સૃષ્ટિનું કારણ શોધવાની, અગર માયાનું સ્વરૂપ સમજવાની પ્રવૃત્તિમાં ન પડતાં, જે પોતાની ભૂલ સમજાતી હોય તો તેનેજ સુધારવાનો માર્ગ ગ્રહણ કરવો એ વધારે શ્રેયસ્કર છે.

સૃષ્ટિનું કારણ અથવા માયાનું સ્વરૂપ સર્વથા ન સમજાવી શકાય એવું તો નથીજ તે સમજાવી શકાય છે. પણ અમુક અધિકાર પ્રાપ્ત કર્યા પછીજ. તારના યંત્રના કડાકાથી જે અક્ષરોનાં સ્વરૂપ સમજાય છે તે ગામડીઆના મગજમાં કાંઈ રીતે

ઉતારી શકાય તેમ છેજ નહિ. કદિ બી. એ. અગર એમ. એ. લણેલો પણ તારનો અનબ્યાસી પુરૂષ તારયંત્ર પાસે ખેંઠા હોય તોપણ તે કડાકા પરથી કાંઈ સમજી શકશેજ નહિ. તે જ સમજવું હશે તો તેને અબ્યાસ કરવોજ પડશે. એ અબ્યાસ કરવો એજ અધિકાર પ્રાપ્તિ છે, તે મેળવ્યા પછી કડાકાની સર્વ વાત તેને સુરપટ થશે. તેજ પ્રમાણે વિદ્યા ગમે તેટલી લણેલા હોય ચારે વેદ, વેદાંગ, શાસ્ત્ર અને પુરાણના અર્થો કરી સમજી સમજવી શકતો હોય પરંતુ તેજ શાસ્ત્રો જેને અધિકાર કહે છે તે જ મેળવવામાં પછાત હશે તો તે પણ માયા સ્વરૂપ સમજવા જતાં ગોચું ખાશે. પોતાના વિદ્યામળ અને બુદ્ધિપ્રભાવથી શબ્દ-ગ્નણ વડે બીજાની બુદ્ધિ કુંઠિત કરવા તે સમર્થ હોતો લાલે હો. પરંતુ પોતાના મનનું સત્ય સમાધાન તો યથાર્થ અધિકારના અબ્યાસ કરી આચારમાં ઉતાર્યા વિના નહિજ કરી શકે એ નિર્વિવાદ છે.

સર્વનું શુભ ઈચ્છવું અને કરવું એ શ્રીસનાતનધર્મનાં સતશાસ્ત્રોનો અખાલ્ય સિદ્ધાંત છે. પરંતુ તેમ કરતાં પહેલાં શુભ-હિત તેના સ્વરૂપને યરાચર સમજી આચારમાં ઉતારી જોવું જીવ્યું. પછીજ જે આપણે સર્વનું હિત કરવા તૈયારી કરીએ અગર ઈચ્છીએ તો ડીક શોભા આપે છે એમ મારો નમ્ર-મત છે. શ્રી પરમાત્મા અને શ્રી સદ્ગુણના કૃપા પ્રસાદથી મને જે અનુભવ થયો છે તેને અનુસરી સમાજહિત કેમ થાય તે માર્ગનું આ પુસ્તકમાં શ્રીમત્પરમહંસસ્વામી એ. ટી. કૃષ્ણ-ની પ્રેરણાથી શ્રી હમ્બર પ્રેરિત બુદ્ધિ પ્રમાણે વર્ણન કર્યું છે. તે

વર્ણનરૂપ પૂજા જગદેવહરિઃ એ દષ્ટિ રાખી પત્ર પુષ્પથી પ્રસન્ન થનારા તે પરમાત્માના દિવ્ય ચરણમાં આ શબ્દ પુષ્પાંજલી સપ્તેમ અર્પણ કરુંછું જેને સ્વીકારી તેઓશ્રી મને સદ્વશુદ્ધિ પ્રેરશે એજ દાઢીથી તેમના પાદપદ્મને પ્રણમુંછું. ૐ

અનેક અથવા આ જન્મથી માંડીને અઘાવધિ પર્યંત સર્વ પ્રાણીઓ તન અને મનને દ્વૈત પ્રદેશમાં રમાડી રહેલ છે. તેના પરથી પાછા હઠાવી તેને અધર રાખી ઉપદેશ આપવો. એ નટના દોરપર સામાન્ય માણસને ચલાવવા જેવી વાત છે. સામાન્ય મનુષ્યને ચલાવવું હોય અગર દોડાવવું હોય તો તેને માટે તો પૃથ્વીજ યોગ્ય છે, દોર યોગ્ય નથી. એ વાતને લક્ષમાં રાખી મનુષ્યના જીવનને ઉન્નત કરવાના ક્રમને વાર્તાના સ્વરૂપમાંજ યોજવા વિચાર કર્યો છે. જેથી સર્વને સુલ્લભ થઈ પડે. સત્યની સાદાઈ તરફ લક્ષ રાખી વાર્તાનાં રૂપકો પણ ટુંકાજ રાખી મૂળ મુદ્દાપર વધારે લક્ષ રાખ્યું છે. તો વાંચકો વાર્તાને ન વળગતાં પોતાના મનને સાર તરફ વાળી તેજ સંસ્કારો ગ્રહણ કરશે એવી સૂચના છે.

પ્રસંગ ૧ લો.



(સમય. સાયંકાળ-સ્થળ બારીસ્ટરનું ઘર).

સાયંકાળે હવા ખાવા ગએલા એક બારીસ્ટર સાધુસહ સ્વ-ગૃહમાં પ્રવેશ કરે છે. જમાનાનું રૂપજ તેમનું ગૃહ છે. એક ખુરશી પર સાધુપુરૂષને બેસાડી બાજુના ખંડમાં વસ્ત્ર ઉતારી એક પેરણ રાખી, પોતે બીજી ખુરશીપર બેસે છે. સાધુના બોજન સંબંધી

નિર્ણય થઇ ગયા પછી ખારીસ્ટરની વાત કરવાની જિજ્ઞાસા થતાં તે કહેવા લાગ્યો કે આપણી ઉન્નતિમાં સર્વથી આડરૂપ વર્ણ-વ્યવસ્થા અને ધર્મ છે. એ એ ડખલો દૂર કરવામાં આવે તો ભરતખંડનો ભાગ્યોદય તુરત થાય. પરંતુ તે વાત અજ્ઞાની ને જુની રૂઢીમાં ફસાયેલાં મનુષ્યો સમજી શકતાં નથી અને ઉપદેશકો તેઓને તેનીતે વાતો કહીને ખેંચાવે છે. જો તેમાં સુધારો કરી તેઓને આગળ દોરે તો ઉન્નતિ આપોઆપ આવે. કેમ મહારાજ આ બાબતમાં આપનો શું અભિપ્રાય છે ?

મંદમંદ હસતા હસતા સાધુપુરૂષ કહેવા લાગ્યા. આપની કળવાએલી જીવિના બળે માત્ર વિવાદજ કરવાનો છે કે—તેમાં જો તથ્યાતથ્ય છે તે સમજવાની ઇચ્છા છે ? જો વિવાદજ કરવા ધારતા હોતો તમે કહો છો તેમ છે અને સમજવા મરજી હોય તો કાંઈક રહસ્ય પણ છે.

નાજી, વિવાદ કરવાના ઇરાદાથી આ પૃચ્છા નથી પરંતુ રહસ્ય જાણવા માટેજ આપને તસ્તી આપવા ધારણા છે.

સાહે! વર્ણવ્યવસ્થા અને ધર્મ, ઉન્નતિમાં આડે આવનાર છે એ વાત સ્વાનુભવથી કહો છો અગર વાગતામાં વગાડો છો? જો અનુભવથી કહેતા હોતો તમે તમારી ઉન્નતિ સાધો છો તેમાં તે ક્યાં અને કેવા પ્રકારથી આડે આવ્યાં તે પ્રથમ કહો. પછી તેનો નીકાલ કરીને આગળ ચાલીશું. ને તેમ ન હોય તો વિવાદમાં કાંઈ સાર નથી.

પ્રથમ તો મારાજ ધંધામાં એ બેઉ અનેક પ્રકારે અંતરાય કરે છે. દશ વાગે જમીને જઇએ, એક વાગે કારટ બંધ થાય ત્યારે ખૂબ તો લાગીજ હોય જેને કાંઈ અડચણ નથી તેતો સર્વ પ-

દાથોં જાવીને ખાય અને અમે વર્ણના મંધનમાં ઝકડાંધને ખી-
જના મુખ તરફ જોતા ચુંબાયાજ કરીએ. તેમજ પ્રાતઃકાળમાં
રાત્રીના થાકેલા આઠ વાગે મહામુસીબતે ઊઠીએ કોઇ કેશનો વિ-
ચાર કરવાનો હોય તો કરીએ ત્યાં દશ વાગે કારટનો સમય
થાય. જવાની ઉતાવળ ત્યાં પણ વચ્ચમાં ધર્મ નહે. સ્નાન સંખ્યા
કર્યા વિના ખવાય નહિ તે કરવાનો સમય નહિ તો પણ ગમે
તેમ કરી દશ વાગે પરવારીએ અને દોડતાં જઇએ. જો એ ન
હોયતો યથાર્થિ ભોજનાદિ કરી અમે નીતિથી ચાલીએ તો શું
અમારું કલ્યાણ ન થાય ? જે નકામાં આ લકરાં વચ્ચે વળગાડ્યાં
છે : વળી ખીજ પ્રકારથી જોઇએ તો એ વર્ણવ્યવસ્થા અને ધ-
ર્મને અનુસરનારા કોઇ પણ રીતે અમારાથી આગળ નથી તો
પછી એ પાળનારા અને અમે ન પાળનારા એક સરખાજ છીએ
તે રીતે પણ એ નકામાંજ ઠરે છે.

સર્વ સાંભળીને સાધુપુરૂષ કહેવા લાગ્યા કે કેટલાએક મનુ-
ષ્યાને એવું કહેતા સાંભળીએ છીએ કે આ કાર્ટો ને પોલીસનો
નકામો ખર્ચનો બાર સરકારે રૈયતપર ભર્યો છે. જ્યારે કાર્ટમાં
જવાનું હોય છે ત્યારે ઉલટા ધંધો ચુકાએ છીએ. જે અનીતિ
કરનારા ને લુચ્ચા છે તેતો કેટલીએક વખત જોલજના કરી આવ્યા
પણ કાંઈ સુધર્યા નહિ અને નીતિવાનાને તેની જરૂર નથી તો
આ નકામો ખર્ચ અને ડખલ શા માટે જોઇએ. જ્યારથી સર-
કારનું રાજ્ય ચાલે છે ત્યારથી આજ દિવસ સુધીમાં એથી કરો
ફાયદો જણાતો નથી માટે અમને તો નકામાંજ લાગે છે. માટે
નીકળી જાય તો સાંઈ કે નિરાંતે બધો વખત કમાવામાં કાઢીએ.

બારીસ્ટર—કાર્ટ અને પોલીસ પોતાનું પદ સમજીને કામ

કરે તો તેથી વ્યવહારમાં ફેટલી સરલતા અને સગવડ થઈ શકે તેમ છે એ કાયદો ન બાણુનારા સમજી શકે તેમ છે નહિ. મહારાજ આટલી ઉમર એમાં કાઢી અને હજી રાત દિવસ તેજ પોથાંને ફેરવીએ છીએ. તેના જે કાયદા છે તે અચ્છાનીને શી રીતે સમજાવીએ. જોયા વિના અને વિચાર કર્યા વિના આંખો બંધ રાખી દારૂ પીધો હોય તેમ ગમે તેવું ઢંગધડા વિનાનું બંધે તેને તે શું કરીએ ?

સાધુ—પણ તેઓને બિચારાને અડચણ પડે છે ત્યારે બોલે છેને ? વળી કોર્ટમાં જાય ત્યારે કલાકના કલાક કાઢી નાખવા પડે તેથી તેમને કંટાળો આવે છે ને દેખીતો ગેરફાયદો થાય માટે બડબડે.

બારીસ્ટર—એ તો નકામો બડબડાટ લાંબી નજરે તે જાંઘ શકતા નથી તુરતના ફાયદાને રડે છે. ભવિષ્યમાં જે નુકસાન થાય તેને જાણ શકતા નથી. અત્યારની સહજ વેઠેલી અડચણ ભવિષ્યમાં બહુ ફાયદો કરે છે પરંતુ તે ન સમજતાં પેતાની મૂર્ખાઈ નકામી સરકારપર ઓઢાડે છે. કોર્ટ વિગેરે કાઢી નખાવજ નહિ. બલેં તેથી લાભ થતો ન દેખાતો હોય. વિચારીને જુએ તો બહું સમજાય તમે આ નકામી પંચાત ક્યાં ઉભી કરી આપણી મૂળ વાતજ કહોને ?

સાધુ—બલેં ત્યારે એમ કરીએ. આપણા પૂજ્ય મુનિઓએ જે શાસ્ત્રોમાં વર્ણવ્યવસ્થા અને ધર્મનો નિર્ણય કર્યો છે તે તમે વાંચ્યાં છે કે ? અને વાંચ્યા હોય તો ક્યાં ક્યાં ને ક્યારે ?

બારીસ્ટર—(હસવા લાગ્યો) મહારાજ મારો ન્યાય તમે મારેજ મોઢે કરાવ્યો. કોર્ટો કાઢી નાખવા ઇચ્છનાર મનુષ્યોને

કાયદાનું જ્ઞાન સમજ્યા પછી હું જેવા ગણું છું તેવોજ વર્ણ અને ધર્મને કઢાવી નાખવા ઇચ્છતો હું તેના જ્ઞાતાઓની દૃષ્ટિમાં છું. ખરે ! આપણાં શાસ્ત્રો શામાટે વર્ણ અને ધર્મને વચમાં નાંખે છે ? કેવા પ્રકારે નાંખે છે ? તેનો કદિ વિચાર સરખો પણ કર્યો નથી. અમે પણ પૈસાના મોહમાં દેખીતોજ ફાયદો શોધી તેમાં અડચણ માની તેને કાઢી નાખવા સમજ્યા વિનાજ યુમો મારીએ છીએ. અરેરે ! હવે સમજાય છે કે અમારા તુચ્છ સ્વાર્થની ખાતર ધર્મ અને વર્ણને ઉડાવી અમે કોણ જાણે કેવાએ પ્રકારના અનર્થ ઉભા કરતા હોઈશું. હાલના કાયદાના જ્ઞાનમાંજ સર્વ જ્ઞાનની પરિસ્તીમા માની અમારા મગજના ફાંટા પ્રમાણે અમે ધર્મ નિર્ણય પણ કરી નાંખીએ. એતો રમતીઆળ છોકરો રમતની ધૂનમાં અભ્યાસ કરવા કહેનારનો નિર્ણય કરી કાઢે તેવોજ થતો હશે. એટલે જુઠોજ. અમારો ધંધો ચાલતો રહે અને વર્ણ ધર્મનું સંરક્ષણ થાય એવો કાઈ માર્ગ હોય તો હાલના દેશકાળને અવલંબીને બતાવો. હું મારી શક્તિ પ્રમાણે તેને અનુસરવા પ્રયાસ કરીશ.

સાધુ—આહાર, નિદ્રા, લય અને મૈથુન એ ચારજ વસ્તુ પર લક્ષ હોઈ જો મનુષ્યનું જીવન વહન કરતું હોયતો પશુ કરતાં કાંઈપણ રીતે તે આગળ નથીજ એ માત્ર દ્વિપાદ પંશુ છે એમ કહીએ તો કશી હરકત નથી. ઇશ્વરે સંસારમાં મનુષ્યને ઉત્પન્ન કરી વિચાર કરવાની શક્તિ આપી છે. એ તેના પર મહાન ઉપકાર કર્યો છે. તેનો સદુપયોગ કરી મનુષ્ય પોતાના જીવન પ્રવાહને ઉન્નત ન બનાવે તો તેનું જોખમ તેનેજ શીર છે. એટલા માટેજ આપણા ધર્મશાસ્ત્રોમાં તમારા કાયદાની પેઠે અમુક ધા-

મિંક ક્રિયા ન કરનારને અમુક પ્રકારનું પાપ લાગે એવી શિક્ષા ઠરાવી છે. કોઈ ચોરી અગર હરકોષ જાતનો અપરાધ કરી કાર-ટમાં આવી એમ કહે કે હું કાયદો ભણ્યો નથી, જાણતો નથી માટે અપરાધની મને શિક્ષા ન થવી જોઈએ. તેના એ કથન પરથી કારટ તેને છોડી દેતી નથી તેમ કોષ મનુષ્ય ‘હું’ ધર્મને જાણતો નથી’ ‘અમે ધર્મને માનતા નથી’ એવું માત્ર મો-ઢથી બોલે અગર બુદ્ધિના તર્કોથી ગમે તેમ બચાવની બારીઓ ખોળે. “પરંતુ કુદરત અગર અંતર્યામી ઇશ્વરના અબાધિત નિયમ તેના કર્મનું ફળ આપ્યા વિના રહેતાજ નથી.”

તો પછી મનુષ્યે પ્રથમ જાતે સમજીને અગર જ્યાં પોતાને વિશ્વાસ આવે ત્યાંથી ધર્મ નિયમો જાણીને તેને જીવનમાં ઉતારી જીવનને વિશુદ્ધ કરવા પ્રયત્ન કરવોજ જોઈએ. બહારના રાજના રાજ્યમાં તો એટલી પણ છૂટ છે કે મનુષ્યે ગુન્હો કર્યો હોય છતાં તેની સાખીતી ન થાય તો તે છૂટી જાય છે. પરંતુ ઇશ્વરની કચેરી અને ન્યાયાસન અલૌકિક છે, ત્યાંનું તપોબળજ એવું છે કે અપરાધી પોતાનો અપરાધ છૂપાવી શકતોજ નથી તેને સત્યજ બોલવું પડે છે. ડૂલી ગયેલો શાહુકાર બહારથી ગમે તેટલો ભભકો રાખે પણ તેના ચોપડા, તીર્જનરી અને હૃદય તો તેને સ્પષ્ટ કહેછે કે તું ધન રહિત છો. એ વાત અંતર પાસે તે કોષ રીતે છૂપાવી શકતો નથી. તેવોજ પ્રકાર ધર્મને માટે પણ સમજવાનો છે. તેનાથી તમે વિરૂદ્ધ રહી ગમે તેટલા બહારના વૈભવો વધારશો પરંતુ તમારું અંતઃકરણતો પોતાનો અસંતોષ તમારી પાસે સ્પષ્ટ કરવાનુંજ. બહાર તમારા સુખમાં તમે ગમે તેટલાં બાણગાં ડુંકશો પણ તમારી બુદ્ધિ એ સર્વને હંબગ ગણી તમારા

મનની મશ્કરી કરવાનીજ. માટેજ તમારે ગમે તેમ કરીને પણ જીવનને ઉન્નત કરવુંજ જોઈએ.

ગૃહસ્થાશ્રમ એ અર્થ અને કામની ઇચ્છાઓને પૂર્ણ કરવાની શાળા છે. ગૃહીની વિવિધ અનેક ફરજો છે તે સર્વને જનવતાં અને પોતાને પ્રાપ્ત વ્યવહાર ખેડતાં જીવનને કલુષિત થવા ન દે તોજ ઉક્ત ઇચ્છાઓનો પરિપાક થઈ પુરૂષ તેમાં ઉત્તિર્ણ થાય છે. અર્થ અને કામની ઇચ્છાઓને કેવી રીતે પરિપૂર્ણ કરવી ! તેમાં પરસ્પર વિરોધ આવે તો કેમ કરવું ? ટુંકામાં મનુષ્ય કેવા પ્રકારથી ગૃહસ્થાશ્રમ ચલાવે તો ઉભયપ્રકારની ઇચ્છાઓ પાકીને કંઈપણ દુઃખ વિના ખરી પડે તેનો સત્ય નિયામક ધર્મજ છે. માટે ગૃહી પુરૂષોએ ધર્માશ્રય ત્યજીને એક પણ પગલું ભરવાનું નથી જ્ઞ સત્ય સુખ મેળવવું હોય તો ? અને તેવા પ્રકારની ઇચ્છાજ ન હોય તો ઇચ્છાનુસાર ચાલો અને દુઃખાનુભવ થાય ત્યાંથી પાછા ફરીને પુનઃ આજ માર્ગને ગમે ત્યારે પણ સુખને માટેતો અનુસરવું પડશેજ. આ માર્ગના આશ્રય વિના ચિત્તમાં સંતોષ આવવાનો નથી, સંતોષ વિના સુખાનુભવ થવાનો નથી. આમજ છે તો દુઃખાનુભવ કરીને પાછા ફરવું તેના કરતાં અહીંથીજ “ જગ્યા ત્યારથી સવાર ” ગણી કામ કરીએ તો ઘણું કરી શકીશું. એ નિશ્ચય થનાં વિચાર એજ આવશે કે હાલના દેશકાળ પ્રમાણે શું કરવું જોઈએ ? તેનું સમાધાન એજ છે કે ગૃહીનું જીવન નિર્દોષ ચાલી શકે એની સ્પષ્ટતા કરી આપનાર બુદ્ધિ છે. બુદ્ધિનું પોષણ અન્નદ્વારા થાય છે એટલે જેવા પ્રકારથી અન્ન (દ્રવ્યાદિ) મેળવ્યું હોય છે તેવી એટલે જ્ઞ સાત્વીક રીતે ધન મેળવ્યું હોય તો સાત્વિક, રાજસી રીતે રાજસ

અને તામસી રીતથી તામસ બુદ્ધિ થાય છે માટેજ નીતિવિદ્
પુરૂષો કહે છે કે મનુષ્ય જેવા પ્રકારનું અન્ન ખાય છે તેવા પ્ર-
કારની બુદ્ધિ થાય છે. માટે અર્થ સંપાદન કરવામાં સર્વથી પ્રથમ
બુદ્ધિની જાગૃતિ રાખવા વિદ્વાન કહે છે કે, **અજરામરવત્પાજ્ઞો
વિદ્યામર્થં ચ ચિન્તયેત્ ગૃહીત ઇવ કેશેષુ મૃત્યુના ધર્મમા-
ચરેત્ ॥** એટલે વિદ્યા અને પૈસો મેળવતી વખતે પોતાને અન્ન-
અમર સમજવું, પરંતુ અસત્ય બોલવાનો કે અધર્માચરણ કરવાનો
પ્રસંગ આવે તે વખત એમજ સમજવું કે મૃત્યુ માથાપરજ છે.
આવું ધ્યાન રાખવાનો આરંભ કરતાં કદિ પ્રથમ સ્ખલનો થાય
પરંતુ અભ્યાસથી આરંભ થવાય છે. અને જેટલા આરંભ કરાવ્યે
તેટલું જીવન ઉચ્ચ થાય છે.

પારીશ્વર—વાતતો બહુજ સારી લાગે છે પણ તેમ કરવા
જતાં જે પરિણામ ધ્યાનમાં આવે છે તે વિપરીતજ. એ પ્રમાણે
સત્યાલંકાર કરીને કાર્ય કરવા જઈએ તો અમારે ત્યાં આલક
બહુજ ઓછાં આવે. વળી હાલ જમાનો એવો છે કે સત્ય પત-
ચાલવા જઈએ તો આપણે કાં ચળદાઈ જઈએ તેનો પત્તો પણ
ન લાગે. અને ભીષ્ માગતા પણ હુરૂં થાય કે કેમ એ પણ શં-
કાજ રહે છે. આ વાત હાલના જમાના અનુસાર ન કહેવાય.
આતો જુની ઘરેડ અને તે અમેને પ્રસન્ન નથી.

સાધુ—**યુદ્ધસ્યવાર્તારમ્યા-**જેમ યુદ્ધની વાત સાંભળવી
સારી લાગે છે, તેમજ ધર્મની, જ્ઞાનની, ઉન્નતિની. વાતોજ સાંભળવી
સારી લાગે છે. પરંતુ તેમાં જ્યારે ઉતરવાનું થાય છે. ત્યારેજ
સમજાય છે કે કેટલી રૂસીમત વેઈએ ત્યારે કાર્ય થાય છે.

‘ સુખને ઈચ્છેછે સર્વ’ પણ સત્ય સુખની કિંમત આપવા કોઈ ઈચ્છતું નથી’. તમારો પોતાનોજ અનુભવ છે કે જેવો “ કેશ ” તેના પ્રમાણમાં તમને પૈસા મળે તોજ તમે હાથમાં પકડો છો. છતાં તેમાં થનાર જય પરાજય તમારા હાથમાં નથી એતો ન્યાયાધિશને કબજે છે તે છતાં જો જય થાય તો ઈનામ લેવાનું પણ ચૂકતા નથી. ત્યાં જ્યારે એમ છે તો સત્યના માર્ગમાં એમ કેમ ન હોય ? હોવુંજ નેદેએ.

જમાનાના સ્વરૂપ સાથે સત્યને સરખાવી ચગદાઇ જવાનો નિર્ણય કાઢો છો. તમારી એજ વાત સિદ્ધ કરે છે કે તમે “ સત્યનું સ્વરૂપ ને સત્તા ” સમજ્યાજ નથી. અગર સત્યને માર્ગ ચાલનાર હેરાન થાય એ માન્યતાજ ખોટી. છતાં સત્ય માની એકા છે. ‘ સત્યનો કદિ પરાજય થતોજ નથી’. ધર્માશ્રય હરનારને દુઃખ આવતુંજ નથી. તમે શું આ માનતા નથી ? ત્યારે કોર્ટમાં જે આરંભમાં પ્રતિજ્ઞા કરાવો છો કે “ ઈશ્વરને હાજર જાણી સત્ય ખોટીશ ” એ એક પ્રકારનું નાટકજ કે ? અત્યાર સુધીમાં સત્યપર ચાલનારને પોતાનું જીવન ચલાવવામાં હરકત પડી હોય એવો એક પણ દાખલો બન્યો છે કે ? તમને ભીખ સુધીના તરંગો આવે છે ? સત્યને જમાનો કાંઈ કરી શકતો નથી. ધર્મ પ્રમાણે ગમે તે વખતે મનુષ્ય ચાલી શકે છે. અને તે પ્રમાણે ચાલે તોજ તેની ઉત્પત્તિ થાય છે. નહિતો વાતો ભલેં કરે. ધર્મ પણ તમે કદપનાથી ઘડી કાઢો તે નહિ. પરંતુ આપણાં પ્રાચીન ગ્રંથો કહે છે તે ધર્મ ! તેનાજ આશ્રયમાં ઉન્નતિ એ યાદ રાખવું તમને અત્યારે આ દ્રવ્યાદિ સમૃદ્ધિ મળી છે તે શાને આધારે મળી છે ?

કેવળ તમારો પુરુષાર્થ પ્રયત્ન છે કે જન્માંતરનો પણ કાંઈ અંશ છે ? એ બાબતમાં તમારી માન્યતા કેવી છે ?

બારીસ્ટર—આપનો પ્રશ્ન હૃદય હચમચાવી નાખે છે. આનો ઉત્તર આપતાં મન તરફ વળેલું તો અનેક વિચારની ધારાઓ દોડે છે. અને કાંઈ રસ્તો મળતો નથી.

સાધુ—એક દાખલાથી આપણે વિચારીએ, એટલે જવાબ નીકળી આવશે. એક ખેડુ પોતાની જમીનને ખૂબ ખેડે છે, સારી રીતે ખાતર નાંખે છે, ઉત્તમ ખીજ લાવી વાવે છે, રક્ષણ કરી પકવે છે. મધ્યે અચાનક હીમ પડી વનુ ખગડી જાય તો આપણે માનીએજ છીએ કે તેના નસીબમાં એટલું ઓછું હશે, અને ખેડુ પણ વિચારે છે કે મેં પુરુષાર્થ કરવામાં ખામી ન રાખી છતાં દૈશ્વર દૈશ્વળ હતી તેજ ફલ મળ્યું. તમે જે દ્રવ્યોપાર્જન કરો છો તેમાં પણ તમને જે પુરુષાર્થ પર વિશ્વાસ હોય અને તેથીજ મળે છે એમ માનતા હોતો સત્ય ધર્મને અનુસરી પુરુષાર્થ કરો એટલે જે મળવાનું છે તે મળેજ. અગર પ્રારબ્ધ પર વિશ્વાસ હોય તોપણ સત્ય ધર્મને અનુસરો એટલે જે મળવાનું છે તે મળશે. તમે જે રીતે માનતા હો તે રીતે માનો તોપણ સત્ય અને ધર્મ તો આવવાનાંજ. કદિ તમે એમ માનતા હો કે પૈસા અસત્યથી આવે છે તો કાયદામાં જે સત્ય, નીતિ વગેરે લખ્યાં છે, જેના બળે તમે જીએ છો તેને ફરવો. અગર તો તમે કહો કે અમે હાથી છીએ. અમારા ખાવાના અને ચાવવાના જીદા છે. ત્યારે તો પછી તમારી સાથે જે વાતો કરવી તેની છતિશ્રી કરીએ. કારણ કે નકામી વાતો કરવાથી કાંઈ ફાયદો નથી. તમારે તો માત્ર ઉન્નતિનાં વૃથા વળાં વગાડી પોતાની અનુકૂળતા પ્રમાણે ગમે

તેમ રમણ બ્રમણ કરી મનુષ્યની લાઈનમાંથી પણ પાછા હટી પથુ વિગેરેની લાઈનમાં ઉતરી બધું એકઠું કરી દેવું છે તેનો અધમતાનો પ્રદેશ છે તેમાં તો ઉન્નતિનું નામ નિશાન પણ નથી. ખાલી પડછાયા પછવાડે દોડનારના હાથમાં તો કાંઈએ આવે નહિ. છતાં દોડે તો ના નથી. તમે નવા જમાનાના યુવકો પોતાને ઠીક ગણી જુની ધરેડ તરફ ધૂણાની નજરથી જુઓ છો. પરંતુ પોતાના પગ નીચે તપાસો તો તે કરતાં પણ વધારે અધમતાનું દર્શન થયા વિના રહેશે નહિ. એટલું યાદ રાખવું કે તમને સારી રીતે બોલતા આવડ્યું અગર અપ્રાપ્ય કરતાં આવડ્યો તેમાં કાંઈ ઉન્નતિ નથી. કાગડો દેવાલય ઉપર બેસે તેથી ગરૂડ ગણાયજ નહિ.

બારીસ્ટર વિચારમાં નિમગ્ન થઈ ગયો. અનેક પ્રકારની સુધારાની વાંચેલી વાતોનાં ચિત્રો દષ્ટિ આગળ તરવા લાગ્યાં. અનેક ઝંસ્થાઓ તેના સ્થાપકો અને ઉદ્દેશો મગજમાં તરવા લાગ્યા. અનેક ધર્મ, પંથ, સમાજના કાર્યવાહકોના પોકારો મનપર આવવા લાગ્યા. એ બધાથી પ્રથક સત્યનો સાદો અને સરલ માર્ગ પણ ચમકવા લાગ્યો. તે તરફ જતાં એવું લાન થવા લાગ્યું કે આ રસ્તે કોઈ ગયું હશે કે કેમ ? આતે રસ્તો સત્ય હશે કે અસત્ય. શું આટલા બધા પુરૂષો ચાલે છે, તેમાં કોઈને આ માર્ગ નજરેજ નહિ આવતો હોય. વાતો તો આજ માર્ગની સાંભળીએ છીએ. પરંતુ હવે કંઈ શું ? છેવટ જાગ્રત થઈ મહાત્માની સામે જોવા લાગ્યો.

સાધુ—એમજ છે. અનેક માણસો એકત્ર કરીએ તેમાં સત્ય માર્ગ (ઉન્નતિ)ને માટે સત્ય પ્રયત્ન કરનાર દોટકજી હોય છે.

અને એવા હજારોમાંથી કોઈકજ પાર પહોંચે છે. તેથી એવી પણ બ્રાન્તિ થઈ આવે કે આ માર્ગને કોઈ અનુસરનાર હશે કે આતો ખાલી પુસ્તકમાં લખવાની અને મોઢે ખોલવાની વાતો માત્રજ હશે પરંતુ ખરૂં જોતાં તેમ નથી. માત્ર એટલુંજ છે કે આ માર્ગે ચાલનાર વિસ્તરણ મળી આવે. બાકી આ માર્ગને નામે એથી ઉલટે પંથ ચાલનાર ટોળાંઓનો તો અંત નથી તેથીજ મુસાફર બિચારો ભ્રમણામાં પડે છે કે ખરો માર્ગ આ હશે કે તે ? જો દઢ રહી આ માર્ગે ચાલ્યો જાય તો ધારેલે સ્થાને પહોંચે એમાં જરા પણ શંકા નથી. શ્રદ્ધા, દઢતા, અને વૈર્ય ધારણ કરીને ચાલવું જોઈએ. તોજ અનુભવ થાય છે. કોઈ માણસ એક ગામથી બીજે ગામ ગયો નથી અગર જવા હિંમત કરી નથી ત્યાં પર્યંત પોતાની શક્તિ કેવી અને કેટલી છે તેનો ખાલી વાતો કરવાથી તોલ થઈ શકતો નથી. પોતાની દઢતાની કસોટી માટે મનુષ્યે ધીમે ધીમે બહાર નીકળવાનો આરંભ કર્યો જોઈએ. અને ફરી ઘેર આવવું જોઈએ ત્યારેજ અનુભવ થાય છે કે આપણું ઘર આપણને બરાબર યાદ રહે છે. તેજ પ્રમાણે પોતાના નિશ્ચયની કસોટી માટે મનુષ્યને જે સમયે જે ક્રિયા પ્રાપ્ત થાય તે કરવી જોઈએ. અને ક્રિયા થઈ રહ્યા પછી પોતાનો નિશ્ચય કેટલે અંશે જળવાયો, ક્યાં સંબલન થયું, કઈ રીતે થયું, અને પુનઃ ન થાય તેને માટે કેવી રીત રાખવી એ બાબત વિચાર કરવા. આ પ્રકારે અભ્યાસ કરવાથી ધીમે ધીમે ભૂલો સુધરતી જાય છે. અને જે જે ક્રિયાઓ પ્રાપ્ત થાય તેને કેવા પ્રકારથી કરવી તેનો માર્ગ પણ ધીમે ધીમે સરલ થતો જાય છે. અને મનનો ઉત્સાહ પણ વૃદ્ધિ પામતો જાય છે. એટલે કાર્ય

પણ વધારે વધારે થતું જાય છે. તેની અસર આપણી આસપાસના લોકો પર થઇને તેઓ પણ સુધરવા લાગે છે. એ પ્રવાહ ચાલતાં અનેક મનુષ્યને લાલ થાય છે અને આપણું પૂર્ણ હિત થાય છે. ॐ

બારીસ્ટરને વાત રચી. કોઈ જન્મ જન્મોંતરનો પુણ્યપુંજ જન્મત થતાં તે રસ્તાપર ચાલવાની દૃઢ ઇચ્છા થઇ. ને પેલા મહાત્મા પુરૂષનેજ મનથી ગુરૂ માની આ સત્ય માર્ગ પર કેમ આરૂઢ થવું તે ખતાવવા વિનંતિ કરી.

સાધુ—મનુષ્ય જન્મમાં પ્રત્યેક મનુષ્યને વિચારરૂપ દીપક ઇશ્વરની પરમ કૃપાનું ફળ મળેલ છે. તે દ્વારા જીવાત્માને જન્મ મરણનાં બંધનમાંથી શિથિલ કરીને છોડાવી દેવો જોઇએ. પ્રત્યેક મનુષ્યમાં સ્કુરનાર જે અહંમ્ (હું) છે તે સર્વથા એક સ્વરૂપ રહે છે. તે જ્યારે કેવળ સ્વાર્થપરાયણ થઇને આસક્તિપૂર્વક બહારના પદાર્થો સુખરૂપ સમજી તેને પ્રાપ્ત કરવામાં અનેક પ્રકારના પ્રયત્નોમાં ઉતરવા લાગે છે ત્યારે તેની ગતિ આસુરી સંપત્તિ તરફ થતી ગણાય છે. તેમાં આમ કરવાથી સુખ મળશે. અમુક રીતે સુખ થશે. એવી અનેક પ્રકારની ઇચ્છાની છાયાઓ થોડે થોડે દૂર સુખરૂપે દેખાયાજ નાય છે. પણ ખરી રીતે જોતાં તેમાં સુખ ન હોવાથી સુખની આશાએ જીવાત્મા દુઃખમાંજ ઉતરતો જાય છે તોપણ તેની સુખજીદ્ધિ દૂર થતી નથી અને વાસનાને યોગે અનેક પ્રકારના અધમ સંસ્કારોને વહોરી જીવનને અધમ બનાવે છે.

એનાથી ઉલટું એટલે પ્રાણી પોતાને પ્રાપ્ત થનાર બ્યવહાર

કરે છે પરંતુ તે સાથે એટલો વિચાર ચોળે છે કે ધર્મ અને નીતિથી પ્રાપ્ત કરેલ દ્રવ્યને શાસ્ત્ર પ્રમાણે ભોગવવાથીજ સદ્ગુણિ રહે છે અને ત્યારેજ સુખનો ખરો અનુભવ આવે છે તેથી તે જે જે કાર્યો કરે છે તે દરેકમાં ઈશ્વરને અપરોક્ષ જાણી કરે છે. કેટલીએક વખત તેમાં ભૂલો થાય છે પરંતુ તેના સંસ્કારો મલીન થતા નથી અને ધીમે ધીમે દૈવસંપત્તિ વૃદ્ધિ પામતી જાય છે. તેમ તેમ તેનું જીવન ઉન્નત બનતું જાય છે.

ઉપર પ્રમાણેના બેઉ માર્ગોમાંથી બીજા માર્ગ પર આરંભ થવા સારું જીવાત્માએ ધર્મને અનુલક્ષી પોતાનાં કાર્ય કરવાનો આરંભ કરવો જોઈએ. તેના ત્રણ પ્રકાર પડે છે. અને તે એક બીજાના ઉપકારી છે. જેમ ધરની મજબુતી ત્યારેજ ગણાય કે તેનો પાયો, બીંતો અને માલજી ત્રણે સારી સ્થિતિમાં હોય તે- માનું એક પણ દુર્જન હોય તો ધર સારી સ્થિતિમાં ગણાતું નથી તેજ પ્રમાણે મનુષ્યને પોતાનું જીવન ઉચ્ચ કરવાને માટે ત્રણે પ્રકારને યથાર્થ ફળવવા જોઈએ તે નીચે પ્રમાણે.

(૧) પોતાના જીવનનો પ્રકાર.

હમેશાં—પોતાની અનુકૂળતા પ્રમાણે કાંઈકે સ્વાર્થનો ભોગ આપીને પણ સ્નાનસંધ્યાદિ ધર્મ કર્મનો પ્રથમ સમય હોવોજ જોઈએ. આ ક્રિયાના ઉચ્ચ હેતુને નહિ સમજનારા તેનું ઉપહાસ્ય કરે પરંતુ વિચારવાને તે તરફ લક્ષ્ય ન આપતાં પોતાનું કાર્ય કર્યે જવું સમય આવતાં તેનું રહસ્ય બરાબર કરતાં હસ્તગત થશે જ અને તેજ વખત તેનો મહિમા સમજાશે.

અર્થોપાર્જન કરવામાં પણ લોભાદિ વૃત્તિઓ પર કાબુ રાખી ધૈર્ય ધારીને સત્ય અને નીતિને અનુસરી પોતાનો જે પ્રકારનો

ધંધો હોય તે કરવો અને તેમાં કદિ કાંઈ માણસ આપણો વિ-
શ્વાસ રાખી આપણા પ્રસંગમાં આવે ત્યારે તેની સાથે કાંઈ પણ
પ્રકારની અનીતિ ન કરતાં તે ન ઠગાય તેવીજ વર્તણૂક તેના
સાથે રાખવી. જેમ અને તેમ અસત્યનો ઉપયોગ ઓછો કરવો.
અમે પ્રમાણિક છીએ એવું ડોળ કરવા પ્રયત્ન ન કરતાં મનથીજ
પ્રમાણિક થવાને પ્રયત્ન કરવો બીજા તેનો તોલ કરે અગર ન
કરે તેની પરવા કરવી નહિ. કારણ આપણો પ્રયત્ન આપણા
જીવનને ઉચ્ચ કરી પ્રભુને પ્રસન્ન કરવા માટે છે. માટે બીજાને
દેખાડવા મહેનત ન કરતાં થવા મહેનત કરવી છતાં લોકો તે
જાણી જાય તો છૂપાવવાને પણ પ્રયત્ન કરવો નહિ તેમ અમે
મહાન્ છીએ એવું સમજી અભિમાન કરવું નહિ. પણ અમારું
એ કર્તવ્ય છે એટલું નમ્રતાથી કહેવું.

દ્રવ્યોપાર્જન ગમે તેટલી જાગૃતિથી કરવામાં આવે છતાં
તેમાં અમુક પ્રકારના દોષો આવ્યા વિના રહેતાજ નથી માટે પો-
તાના ધંધાનો વિચાર કરી ઉત્પન્ન કરેલ દ્રવ્યમાંથી છટ્ટો, આઠમો,
દશમો અગર યથાર્થિ પણ ધર્મને લાગ કાઢવોજ જોઈએ. તેમ
કયાં સિવાય દ્રવ્ય શુદ્ધિ થતીજ નથી સુખેષુએ દ્રવ્ય શુદ્ધિ અ-
વશ્ય કરવી જોઈએ.

પોતાના સંબંધમાં આવનાર અને પોતાના કમળમાં સર્વ
મનુષ્યોની દૃષ્ટિમાં પોતાનું જીવન ઉચ્ચ વહન કરે છે એવું જાન
થાય તેવા પ્રકારની વર્તણૂક રાખવી જોઈએ. પોતાના વચનની
પૂર્ણ કીમત સર્વથી પ્રથમ પોતાને હોવી જોઈએ જે કાંઈ કહીએ
તે અસંબર કરી બતાવવું જોઈએ. તેમ કરવા જતાં કદિ કાંઈ

પ્રકારની હાનિ વેઠવાનો પ્રસંગ આવતો હોય તો તે પણ સત્ય અને ધર્મને ખાતર વેઠવીજ જોઈએ. નકામા ગાલ વગાડવાજ નહિ અને કદિ કોઈ વાત મુખમાંથી નીકળી ગઈ તો તે પ્રમાણે કરવુંજ આ રીતે કરવાથી વાણી અને વર્તન ઉપર પણ એક પ્રકારનો કાણુ આવતો જશે. અને ઉચ્ચ કર્તવ્યની છાપ સર્વ ઉપર અનાયાસે પડતી જશે. તમે આમ કરો કે તેમ કરો એવાં શીખામણનાં લાંબા લાપણુ કરવાની જરૂરજ રહેશે નહિ. એતરફથી સુખમર્યાદાજ અંધાતી જશે.

પોતાને માત્ર થનારા કામના, ક્રોધના, લોભના પ્રત્યેક પ્રસંગોનું પછીથી નિરીક્ષણ કરવું. તેમાં નિશ્ચયબળની અસર કેટલા અંશે થઈ છે તેનો વિચાર કરવો જે જે કામો કરવામાં આવે તેમાં સત્ય મર્યાદાનો ભંગ ક્યાં અને કેવા પ્રકારથી થયો છે તેનું અવલોકન કરવું અને તેની દૃઢતાને માટે શીક્ષણ લેવું તથા મનનું યમન કરવું. એ પ્રમાણે કરતાં જ્યાં જ્યાં વિરોધ જણાય તેનો નિર્ણય, કેવળ પોતાની બુદ્ધિથી અથવા ચાલતા જમાનાના અભિપ્રાય પ્રમાણે કરવો નહિ. પરંતુ આર્ષ ગ્રંથોના આધારે કોઈ મહાત્માદ્વારા કરવો અને પછી તે પ્રમાણે ચાલવું.

સાધુઓનો સમાગમ કરવો પરંતુ તેમાં વિવેકની પૂર્ણ જરૂર છે બહુધા સંસારમાં એવું જાવામાં આવે છે કે લોકો સાધુનો સમાગમ કરી તેમાંથી ધન, પુત્ર વિગેરે વ્યવહારીક પદાર્થ મેળવવાની લાલચમાં પડે છે બહુધા આપા લાલચુ શિષ્યોને લોભી ગુરુઓનીજ પ્રાપ્તિ થાય છે. અંતમાં આશાના માર્યા છેતરાય છે. પછી પોતાની ભૂલ ન સમજતાં સંગ અને સાધુઓને વખોડે છે. પણ તેવો માર્ગ કરી આપનાર પોતે છે એનો વિચાર કરી શકતા

નથી. તેમજ ફટલાએક એવા ઉતાવળા હોય છે કે કોઈ નવો સાધુ જોયો કે તેના પર એકદમ ઢળી પડે છે પોતાની શક્તિનો પણ વિચાર કરવા અટકતા નથી અને ઘણો સમય તેમની પાસે ગુમાવે છે બીજાઓની પાસે અનેક પ્રકારનાં વખાણુ કરે છે પરંતુ એટલામાંજ તેમના કર્તવ્યની ઇતિશ્રી હોય છે સત્ય રીતે જોતાં તો આવા પુરૂષો પોતાને, સાધુને અને જેને દોરી જાય છે તે સર્વને ઠગે છે. કારણકે વરઘોડામાંના છાએલા (માતા પિતાએ માગી લાવીને છોકરાને શૃંગાર્યો હોય છે એટલે થોડી મુદત પછી તો બધું પાછું જેનું હોય તેને પાછું આપી દેવું પડે છે) જેવી તેમની શ્રદ્ધા ટુંક મુદતમાંજ ધસાવા લાગે છે અને પોતેજ પાછા પડી જઈ પોતાની ભૂલ છૂપાવવા ખરી કે ખોટી સાધુપર કાળી આદર આઢાડે છે. માટે આવું ન થાય તેટલા સારૂ વિચાર કરીને પગલાં ભરવાં એનો અર્થ એવો પણ ન કરી એસવો કે દરેક સાધુનાં છીદ્રોજ શોધતાં જવું. પ્રથમ ગમે તે સાધુ હોય અગર આપણે ત્યાં આવી ચઢે તેમને નમસ્કાર કરી બીક્ષાદિ આપવું આપણા મનમાં કોઈ શંકા હોય તોજ પૂછવું તેમની પરીક્ષા માટે કાંઈ પણ પૂછવું નહિ. છતાં કાંઈ વાત નીકળે તો શ્રદ્ધાપૂર્વક સાંભળવી તેમથી આપણને જે ઉત્તમ લાગે તે ગ્રહણ કરી લેવું. આમ કરતાં તેમાં કાંઈ વધારે સમજાય તેમની પ્રકૃતિનો જેમ અનુભવ થાય તેમ તેના ઘાડ સંગમાં પણ આવવું. આમ કરવાથી એક વખત સ્તુતિ કર્યા પછી નિંદા કરવાનો પ્રસંગ આવતો નથી તેમજ આપણું ધૈર્ય વધે છે ને વિવેક જગૃત થાય છે. કદિ સમાગમ કરતાં આપણને ઠીક ન લાગે તો દર્શન કરી દુર રહેવું પરંતુ તેમની નિંદા કરવામાં ઉતરવું નહિ. ત્યાર બાદ કોઈ પૂછે કે

તમે કેમ નથી આવતા તો સ્પષ્ટ કહી દેવું કે તેમના કેટલાએક વિચાર મને ઠીક ન પડ્યા તેથી આવતો નથી. વધારે પૂછે તો વિચારની સ્પષ્ટતા કરી બતાવવી પણ કોઈ પ્રકારનું હઠાપણુ કરી તેની ભૂલો બતાવવા હેતુ સમજ્યા વિના ઉતરવું નહિ. આમ કરવાથી આપણું અંતઃકરણ શુદ્ધ રહે છે અને યથાર્થ સત્સંગ કરવાનો માર્ગ સરલ થઈ દરેક સ્થાનમાંથી કાંઈક લાભજ મળે છે. રાજર્ષિ ભર્તૃહરિ કહે છે કે જાડયં ધિયો હરતિ સિંચતિ વાચિસત્યમ્, માનોન્નર્તિદિશતિ પાપમપાકરોતિ; ચેતઃ પ્રસાદયતિ દિષ્ણુ તનોતિ કીર્તિં, સત્સંગતિ કથય કિં ન કરોતિ પુંસામ્ ॥ બુદ્ધિની જડતાને હરે છે, વાણીમાં સત્યને ભરે છે, માનની ઉન્નતિ કરે છે, પાપને દૂર કરે છે, કીર્તિને દિશાઓમાં ફેલાવે છે સત્સંગત પુરૂષોનું શું શું નથી કરતી ? બધું કરે છે. આવા પ્રકારનો લાભ લેતા આવડે તોજ સંગતિ કરી ઠીક કહેવાય.

કેટલાએક જીવાત્માઓ (અમે ભક્ત છીએ વા શાસ્ત્ર જાણીએ છીએ.) કેવળ ડાળથી રાતદિવસ સંતસમાશ્રમ કરે છે. પરંતુ પોતાની પડેલી જે ટેવો તે સુધારવા મહેનત કરતા નથી. ગમે તેટલું સાંભળે છતાં પોતે જે કરતા હોય તે કરે છે. આવા પુરૂષોએ પણ વિચાર કરવો જોઈએ પથ્થર અમે તેટલો પાણીમાં રહે છતાં અંતર કોરો રહે છે તેવા રહીને નકામો વખત બગાડવો નહિ, જવું તો પોતાની શક્તિ પ્રમાણે એકાદ ગુણ જરૂર ગૃહણુ કરી તે પ્રમાણે ચાલવા લાગવું જમતર્તા મનુષ્યો અમે તે કહે તેનું સાંભળવુંજ નહિ પણ પોતાના મનથી તો સુધરવાનો જરૂર પ્રયત્ન કરવોજ.

દુકામાં પોતાની જાતે જે કાંઈ કરવામાં આવે તે દરેક કાર્યનો મરોડ દૈવી સંપત્તિ તરફ હોવો જોઈએ આસુરી સંપત્તિથી અને તેટલું મનથી અલગ રહેવા મથવું અને સાથે જે ધર્મ પોતે પાળતા હોય. એટલે જે મત, પંથ, માં હોય તેમાં શ્રદ્ધા રાખી તેમાં કહેલા ધર્મોનું પાલન કરવું. બીજાને કાંઈ તે માર્ગે જતા હોય તેની નિંદામાં અગર અમારું ખરું ને બીજાઓનું ખોટું એ માથાકૂટમાં ઉતરવું નહિ આ પ્રમાણે કરવાથી વખત ઘણો મળશે અને કાર્ય પણ ઘણું થઈ શકશે. શ્રી સનાતન ધર્મની દ્રષ્ટિએ જોતાં બધા ધર્મ સત્ય છે. અને સર્વમાં સનાતન ધર્મના અંશે છે. તેનું જેટલે અંશે મનુષ્ય પાલન કરે છે તેટલે અંશે સર્વ ધર્મમાં તકરાર નથી એ સ્પષ્ટ સમજતાં તે પોતાને કામે લાગે છે. તો સંગ કરી તેમાંથી આવું રહસ્ય મેળવવું. ૐ

અંતમાં જીવાત્મા પોતાને વ્યવહારમાં જેની અગત્ય છે. એવા અર્થ અને કામને ધર્મના આધારથી મેળવતો દૈવસંપત્તિને લક્ષમાં રાખી પોતાનો જીવનક્રમ દારે. એટલે માર્ગ સરળ થશે ૐ

(૨) ગૃહ વ્યવસ્થા.

ગૃહસ્થાશ્રમી પુરૂષને કર્મવશાત્ માતા, પિતા, સ્ત્રી, પુત્ર, પુત્રી, બેન ભાઈ તથા અન્ય કુટુંબ તેમજ વ્યવહારિક સંબંધો જ્ઞાતિ વગેરે અનેકની સાથે પરિચયમાં આવવાનું હોયજ છે. તેમાં સર્વથી મુખ્ય પોતાનું ગૃહકુટુંબ છે. તેની પ્રત્યે દરેક જીવાત્માની ફરજ છે તે અદા કરવા સારૂ તે તરફનું વર્તન પણ તેણે ધર્મ મર્યાદા પ્રમાણે સમજવું જોઈએ. તેમાં વડીલો પ્રત્યેની ફરજ

પોતાનાથી જે વડીલ છે તેની આજ્ઞા માનવી એ દરેક જીવાત્માનો ધર્મ છે આ સ્થળમાં કદિ તમે સુધરેલા એવો આક્ષેપ લાવશે કે કદિ માતા પિતાદિ ઓછી અકલનાં હોય અને અમને અવળું બતાવે તો 'શું તે પણ કરવું? દેખીતી આંખે કૂવામાં પડવું? જવાબ એજ મળશે કે ધર્મના પાલન માટે તેમ કરવું. જો તમે તેઓને વડીલ માનતા હો તો તેઓની જે આજ્ઞા થાય તે પ્રમાણે મૂગે મુગે કરો. કદાપિ તમને એમાં કંઈ વિરોધ લાસતો હોય તો એ કામ અમુક રીતે કરે તો કેમ? એ પ્રમાણે નમ્રતાથી તેમની અનુમતી માગો પરંતુ તેમની જે આજ્ઞા થઈ તે પ્રમાણે તમારે કામતો જરૂર કરવુંજ પડશે. એમાં તમારો બુદ્ધિવાદ કંઈ પણ કરી શકવા સમર્થ નથી. ધર્મની મર્યાદાજ આ છે. તમે જ્યારે તે પ્રમાણે ચાલશે ત્યારેજ તમને અનુસરનારો વર્ગ પણ તમારા વચન પ્રમાણે ચાલશે. કડી કહેલું કાર્ય તમને અવળું લાસતું હશે તોપણ જો તમે ધર્મના આધારે ચાલશોતો પરિણામ ખરાબ નહિજ આવે. લશ્કરમાં યોજનાએલા પુરૂષો લડવા જાય છે ત્યારે એની બુદ્ધિમાં ગમે તે સમજાતું હોય પરંતુ 'અમલદારનો હુકમ થાય કે આગળ વધો' એટલે તેને જેમ કંઈ વિચાર કરવાનું રહેતું નથી તેમ પૂજ્યોની આજ્ઞાનું પણ સમજવાનું છે.

શ્રી પુત્રાદિ લઘુ પ્રત્યેની ફરજ—ગૃહિણી એ પુરૂષનું અર્ધ અંગ છે તેના ધર્મનું સ્વરૂપ તેને સ્પષ્ટ સમજાવવું જોઈએ. સંસારમાં કેવા પ્રકારનો અને કયા નિયમો પાળીને પુત્ર રત્ન કેમ પ્રાપ્ત કરવો તે સર્વ પ્રકારની સામગ્રી એ ક્ષેત્રમાં જમાવવી જોઈએ અને મનપર કાજી રાખી પુણ્ય તીથિઓનો ત્યાગ કરી ઋતુ-કાલથી સોલસત્રીમાં ઋતુદાતા થવું જોઈએ તે વખતના ઉલ-

યના વિચાર અત્યંત ઉચ્ચ હોવા જોઈએ. ને તેવા વિચાર કરી શકે. સમજી શકે તેવા પ્રકારની સ્ત્રીને ધીમે ધીમે કેળવવી જોઈએ.

માતાપિતા ઉચ્ચ વિચારનાં હોઈ પોતાનાં બાળકો તરફ કાળજી રાખે તો છોકરાં પણ સદ્ગુણ તરફ જ વળે છે. એ સિવાય પોતાની સ્થિતિ પ્રમાણે બાહ્ય સામગ્રીની જે અપેક્ષા હોય તે પૂરી પાડવી. ટુંકામાં પોતાના સંસર્ગમાં આવનારનું શરીરબળ, મનોબળ, બુદ્ધિબળ, અને હૃદયબળ વૃદ્ધિ પામતું કેળવાય એવા પ્રકારની રચના કરવી એજ ગૃહીનો ધર્મ છે. પરંતુ આમ કરવામાં મુખ્ય વાત એ છે કે ઉક્ત ચાર પ્રકારનાં બળને કેમ કેળવવાં તેના કેટલાએક અંશે તેણે પોતાના જીવનમાં ઉતાર્યા હશે તોજ તેનો યથાર્થ માર્ગ તે પોતાના આત્મવર્ગને બતાવી શકશે.

ધનવ્યવસ્થા

ધન પ્રાપ્ત કરવાના અનેક રસ્તા છે પરંતુ ખેતી, વ્યાપાર, અને નોકરી એમાં બહુધા સર્વ આવી જાય છે. તેમાંથી જે અનુકૂળ હોય તેનો સ્વીકાર કરી પોતાના જીવનના બાંધેલા ઉદ્દેશ પ્રમાણે કાર્ય કરવું. અને પ્રયત્ન કરીનેજ પૈસા પ્રાપ્ત કરવા જિજ્ઞાસા રાખવી. હલકા વિચારથી પૈસાવાન થવા મથવું. એ અધમતાનો માર્ગ છે. ચાલતા જમાનામાં કેટલાએક લોકો સદ્ગત કરીને લોટરીઓની ટીકીટો લેઈને, અગર રસસિદ્ધિ કરીને કે એવા કોઈ ભળતાજ ઉપાયથી પૈસા પ્રાપ્ત કરી લેવા ઇચ્છે છે અને તેમ કરવા જતાં ફસાઈ ગાંઠનું પણ ગુમાવે છે છતાં તે માર્ગ છોડતા નથી. જેને દૈવી સંપત્તિ પ્રાપ્ત કરી જીવનને ઉચ્ચ બનાવવું છે તેણે ઉપરની વાતોના છાયામાં પણ જવું નહિ. કેમકે એવા પ્રકારથી પૈસાદાર થવા ઇચ્છવું એ એક પ્રકારની હરામ નીતિ છે.

કદિ કાષ્ટ એવો હેતુ જતાવે કે અમારો વિચાર એ પ્રમાણે દ્રવ્ય મેળવ્યા પછી શાન્તિથી ઇશ્વર ભજન કરવાનો છે એવું કહેનારા “મનના સ્વરૂપનેજ ઓળખતા નથી.” દ્રવ્યથી મન સંતોષ પામતુંજ નથી ગમે તેટલું મળે છતાં અપૂર્ણતાજ ભાસે છે ને તેને વધારવામાંજ મન તક્ષીન જને છે. જેના જ્વલંત દર્શાતમાં હાલના સેંકડે ૯૫ ધનાઢ્યો લક્ષ્મીના મોહમાં કંઠ પર્યંત કળી રાત દિવસ મહેનત કરે છે. ને અહાર, નિદ્રા, ભય અને મૈથુન એ પશુ ધર્મની પાર જેમની દૃષ્ટિ પણ પહોંચી શકતી નથી માટે એ દલીલજ ખોટી છે તે માર્ગ સુખનો નથીજ. સત્ય વાત તો એ છે કે ઇશ્વરે જે બુદ્ધિ આપી છે તેને સત્યને માર્ગે દારી પુરૂષાર્થ કરતાં જે દ્રવ્ય પ્રાપ્ત થાય તેમાંથી અમુક ધર્માદા ભાગ કાઢી તેની આ પ્રમાણે વ્યવસ્થા કરવી જોઈએ.

ધર્માય યશસેઽર્થાય કામાય સ્વજનાય ચ

પંચધા વિભજયન્નર્થમિહામુત્રં ચ મોદતે ॥

અર્થ—ધર્મ, યશ, અર્થ, કામ અને કુટુંબને માટે એમ વિચારપૂર્વક દ્રવ્યના પાંચ વિભાગ કરનાર પુરૂષ આ લોક અને પરલોકમાં આનંદ અનુભવે છે. દ્રવ્યમાંથી જે વિભાગ ધર્માદા કાઢ્યો હોય છે તે વડે ઉતરતા વર્ગનાં એટલે આંધળાં, લૂલાં, પશુ, પક્ષી, વિગેરેનું પોષણ કરવું આ પ્રકારે આચરણ કરવાથી ગૃહીનું અંતઃકરણ દયા, કરુણા અને ઉદારતાના ગુણોથી પોષાદને વિકાસ પામે છે. તેમજ જે ચઢતા વર્ગના એટલે માતા પિતાદિ પૂજ્યો છે. તેમનું શુદ્ધ કરેલા દ્રવ્યમાંથી સન્માન કરવાનું છે એમ કરવાથી ગૃહીના હૃદયલાગણી, વિશ્વાસ અને પૂજ્યબુદ્ધિ વિગેરે ગુણોનું પોષણ થઈ દૈવી સંપત્તિ ધારણ કરવાની મનમાં

વિશાળતા આવે છે. અને ગૃહમાં ધર્મલક્ષ્મીનો વાસ થાય છે. આ ધન હમેશાં સદ્બુદ્ધિ પ્રદાતા હોઈ કોઈ પ્રકારનો ભય પણ રહેતો નથી અને કેવળ સુખમાંજ જીવન વ્યતીત થાય છે,

ગૃહી પુરૂષના સંસારમાં અનેક પ્રકારના સંબંધો હોય છે તે સર્વની વ્યવસ્થા કરવાનું મુખ્ય સાધન બુદ્ધિ છે બુદ્ધિને શુદ્ધ રાખનાર ધર્મલક્ષ્મી છે. લક્ષ્મીને શુદ્ધ કરનાર ધર્મ સત્ય, ને નીતિ, છે ધર્માદિને સમજાવનાર વિદ્યા છે અને વિદ્યાના સ્વરૂપને સ્પષ્ટ કરી આપનાર સંતસમાગમ છે. તે પ્રમાણે ક્રમ સાચવવાથી મનુષ્યની વિદ્યા તેને નષ્ટ બનાવે છે ત્યારેજ શાસ્ત્રકરોએ જે સુખની સડક બાંધી છે તે ઉપર આરૂઢ થઈ મનુષ્ય આનંદાનું ભવ કરે છે. મારે સુખેસુખે ઉક્ત ક્રમનું સંરક્ષણ થાય એજ રીતે ચાલવા પ્રયત્ન કરવો છતાં વ્યવહાર અનેક પ્રકારના સ્વાર્થોથી ભરપૂર હોવાથી અનેક જાતની આંટીકુંડીઓથી પરીપૂર્ણ છે. આવા પ્રસંગ આવે છે ત્યારેજ મનુષ્યની કસોટી છે. અને તેમાં દૃઢ રહેવાય ત્યારેજ આપણે આગળ વધીએ છીએ કે નહિ એ સમજાય છે. પ્રગતિનું ખરૂં સ્વરૂપ વાત અને વિચાર કરતાં ક્રિયામાંજ પ્રકાશે છે અને તેમાં પણ જ્યારે અનિવાર્ય પ્રસંગ આવ્યો હોય ત્યારેજ સર્વની પરીક્ષા છે એને અનુલક્ષીનેજ મહાત્મા તુલસીદાસ કહે છે કે.

“ ધીરજ ધર્મ મિત્ર અરુ નારી આફતકાલ પરસ્વીણ
ચારી ” આવા પ્રસંગમાં ધીરજ રાખી મનુષ્યે બહાર નીકળવા પ્રયત્ન કરવો પરંતુ તે પ્રયત્ન હાલના જમાનાની નીતિને અનુસરીને નહિ પણ પ્રાચીન નીતિને અનુસરીને પોતાના જીવનને જેમ મહીન સંસ્કારો ન લાગે. તેમ વર્તન રાખી તેમાંથી પાર પાડવા પ્રયત્ન કરવો.

વ્યવહાર એ વિષય સર્પ છે તેની સાથે લડનાર ગૃહીએ
 નોખાઓ છે, જે તેને પોતાનું જીવન બચાવી સર્પનો પરાજય
 કરવો હોયતો મન, બુદ્ધિ અને હૃદયપર આગંતુક પડેલા મલીન
 સંસ્કારોને દૂર કરવા સાર સત્સંગરૂપ નોખવેલનો નિત્ય સુગંધ
 લેવો જોઈ તેને નવું જીવન પ્રાપ્ત થયા કરશે એટલુંજ નહિ.
 પરંતુ વચ્ચે જે અંતરાયો નડતા હશે તેનો નીકાલ કેમ કરવો
 તેની પણ અનેક પ્રકારની નવી નવી યુક્તિઓ તેના હાથમાં આવ્યા
 કરશે. માત્ર સંગ કરતી વખત તેમણે એટલુંજ ધ્યાનમાં રાખવું
 કે મહાન શ્રેયશુ કરાવતા હોય તે શાન્ત ચિત્ત કરવું અને
 અને પછીથી નમ્રલાવે પોતાને જ્યાં જ્યાં જેવા પ્રકારની અડ-
 ચણો અગર વિરોધ ભાસતા હોય તેનો તેમની પાસેથી ખુલાસો
 લેવો. છતાં શંકા રહેતી હોય તો શાન્તિથી પુછવું કે આ વાતને
 દૃઢ કરે એવો કોઈ દાખડો છે ? તે આપે ને સમાધાન કરે તો
 જીવનમાં કોઈ ન થાય તો વળી ખીજ કોઈને પૃચ્છા કરી
 કરી ખાત્રી કરી લે. નિઃશસ્ત્રમાંથી તે પ્રમાણે વર્તન કરવું કદિ કોઈ
 દે આવો એમજ જવાબ આપી દે કે વ્યવહાર તો મિથ્યા છે
 તેમાં લક્ષ દેવાની જરૂર નથી તમેતો બ્રહ્મસ્વરૂપ છો, નિર્વિકલ
 અકર્તા છો. તો તેમને નમસ્કાર કરી મૌન રહેવું તેમની સાથે
 લાંબી તકસરમાં ઉતરવું નહિ. કારણ તેમણે જે વાત કહી તે
 સત્ય છે. પરંતુ પોતાને બ્રહ્મ સ્વરૂપ માનવું એ કામ મનનું છે.
 અને મન સંસારનું મિથ્યાત્વ સ્વીકારી ન શકતું હોય ત્યાં સુધી
 તેનામાં એ યોગ્યતા આવી નથી. માટે તેને શુદ્ધ કરવાની જરૂર
 છે. તેને શુદ્ધ કરનાર વ્યવહાર છે એટલે મન વ્યવહારમાં જેટલાં
 સત્ય ને નીતિ સાચીવે તેટલુંજ તે આગળ વધે છે. માટે તેમ ક-
 રવા જે પુરૂષ ધર્મના સ્વરૂપને સમજતા હોય તેની પાસેથી જણી

તે પ્રમાણે વર્તન કરવું. આરંભમાં સર્વ કાર્ય પરમાત્મા પરોક્ષ રીતે છે એવું સમજીનેજ કરવું જોઈએ તેથી મનુષ્યના કર્મમાં નિષ્કામતાનો અંશ આવતો જાય છે. તેની જેમ વૃદ્ધિ થાય છે તેમ ચિત્તની શુદ્ધતા થતી જાય છે. મન શુદ્ધ થતાંજ પ્રત્યેક કાર્ય કેવા પ્રકારથી કરીએ તો દૈવીસંપત્તિ તરફ ઢળાય એ સમજણ આપોઆપ આવતી જાય છે. અને સર્વત્ર પવિત્રતા વ્યાપતી જાય છે તેમ તેમ જીવન પણ ઉચ્ચ ને ઉચ્ચ બનતું જાય છે.

ઉપસંહાર—સ્વવર્ણાશ્રમ ધર્મને મુખ્ય રાખી અર્થ કામમાં ગતિ કરનારજ માયાના પાશમાં ફસાયા વિના બહાર નીકળે છે ઉન્નતિ કે પ્રગતિ પણ તેનીજ થાય છે. કેટલાએક મનુષ્યો ધર્મને ધકકો મારી અનેક પ્રકારના, અર્થ અને કામમાં ગોટાળા કરી પોતાની બુદ્ધિ પ્રમાણે ચાલે છે. અને વળી કહે છે કે અમે ઇશ્વરથી હરીને ચાલીએ છીએ આવા પુરૂષોએ ઇશ્વરને દોઠો નથી તે ક્યાં છે કેવી રીતે છે તે તેઓ જાણતા પણ નથી છતાં ગપ ગોળા ગબડાવી ગમે તેમ કરે છે તેવા પુરૂષોનો માર્ગ અધઃપાતનીજ શ્રેણી છે માટે સદા તેનાથી દુર રહેવું. કદિ તેવા પુરૂષો એમ ઉત્તર આપે કે અમે પરમાત્માને સર્વત્ર વ્યાપક સમજીએ છીએ. તો તે પ્રમાણે રમજ્યા પછી જે ચાલવાની રીત છે તે જહુજ અટપટી છે ને તે પ્રમાણે તેને ચાલતાં આવડતું નથી એ તેની કૃતિ સ્પષ્ટ કરે છે. માટે એ તેનું કહેવું સર્વદા. મિથ્યા છે. માટેજ પ્રાચીન આર્ય શાસ્ત્રનો આધાર લઈનેજ ચાલવું મહામુનિ મનુ કહે છે કે—

દષ્ટિપૂતં ન્યસેત્પાદં વસ્ત્રપૂતં જલં પિબેત્

સત્ય પૂતાં વદેદ્વાચં મનઃ પૂતં સમાચરેત્ ॥

અર્થ—પૃથ્વીપર ચાલતાં કેશ, અસ્થિ, આદિ પડમાં હોય તેને બચાવીને પગ મુકવા, જલમાં રહેલા ક્ષુદ્ર જંતુનું નિવારણ કરીને એટલે ગાળીને જલ પીવું. સલથી પવિત્ર કરીને વાણી બોલવી મનથી શુભાશુભનો વિચાર કરી આચરણ કરવું. આ ક્રિયા અને પાછળ જીવન વ્યવસ્થામાં કહેવાએલી હકીકત બરાબર ધ્યાનમાં લઈ ધીમે ધીમે એને આચારમાં ઉતારવી એટલે મનને વધારે રૂચિ કર લાગે તે વાતને પ્રથમ પકડી તે પ્રમાણે કરવા લાગવું એની દૃઢતા થઈ એવું જ્ઞાન થતાં બીજી વાત મન પર લાવવી કદિ આરંભમાં એમ લાગશે કે આવા પ્રકારે કરતાં પાર ક્યારે આવશે પરંતુ એ વિચાર હાલ કરવાનો નથી. આરંભમાં ત્રણ દિવસ એકઠો ધુંટનાર વિદ્યાર્થી પછીથી અભ્યાસ વૃદ્ધિ પામતા આમાં પણ થાય છે. માટે અધીરતા આગળ કરી આરંભ અએલા મનને ગળડાવવું નહિ પરંતુ ધીમે ધીમે આ માર્ગગામી થવા દેવું એટલે આગળ વધતાં અનેક પ્રકારની સરલતા, સુગમતા અને સુખ પૂર્વક કર્તવ્ય થતું જશે ૐ

આરંભમાં રૂચિ કર લાગે તે ગૃહણ કરાવવામાં હેતુ એવો છે કે તેમાં મન બરાબર દૃઢ રહે છે એટલે વર્તન પણ તેવું કરાય છે. તેથી કાયદો વા ઉન્નતિ પણ સમજાય છે. આમ થતાં શાસ્ત્રો પરની હચમચી ગએલી શ્રદ્ધા દૃઢ થાય છે. પછીથી તે શ્રદ્ધાને બળે કદિ સામાન્ય અગર ન રચતું આવ્યું હોય તો પણ કરવાનું બળ આવે છે અને તેવા પ્રકારના બળથી મનુષ્ય નિશ્ચયમાં દૃઢ રહેવા લાગે છે શરમ કે હરકોઈ બીજા પ્રકારના દાબથી મન વળતું નથી પણ ફરે છે અને ફરેલું મન કાયમ રહી શકતું નથી માટે વિચાર અને મનને રવવા નહિ પણ વાળવાનું પ્રયત્ન કરવો આ

મુદો ખાસ લક્ષમાં રાખવાથી કાર્ય બહુ ઉત્તમ થાય છે. દાબથી ફેરવેલું મન વિશેષ કરી શકતું નથી પણ વળેલું મનજ કરી શકે છે.

ઉક્તગૃહ જીવનની આદર્શ મર્યાદામાં મનુષ્ય જેમ જેમ ચાલવા લાગે છે તેમ તેમ ગૃહસ્થાશ્રમની અનેક ફરજોને તે પૂર્ણ કરે છે અને તેનો ગૃહસ્થાશ્રમ સર્વ પ્રકારથી ઉત્તમ ગણ્યતાં શાસ્ત્રકારો કહે છે તેવું જ્ઞાન તેને થાય છે. ગૃહસ્થાશ્રમની ઉત્તમતા નીચેનો શ્લોક સ્પષ્ટ કરે છે કે.

**સાનન્દં સદનં સુતાશ્ચ સુધિયઃ કાન્તા ન દુર્માશ્રિણી
સન્મિત્રં સુધનં સ્વયોષિતિરતિશ્ચાજ્ઞાપરાઃ સેવકાઃ
આતિથ્યં શિવપૂજનં પ્રતિદિનં મિષ્ટાન્નપાનં ગૃહે
સાધોઃ સદ્ગુપાસતે હિ સતતં ધન્યો ગૃહસ્થાશ્રમઃ**

આનંદ યુક્ત ગૃહ, સુદ્ધિમાન પુત્રો, મધુર બોલનારી સ્ત્રી, સન્મિત્ર, ધર્મ નીતિથી મેળવેલું ધન, પોતાની સ્ત્રીમાંજ પ્રીતિ, આજ્ઞાને અનુસરનારા સેવકો. અતિથિનો સત્કાર, શિવનું હમેશાં પૂજન, અને ગૃહમાં બોજન સમયે સાવિત્ર અન્ન તથા હમેશાં સાધુ પુરૂષોનો સમાગમ થાય તેજ ગૃહસ્થાશ્રમને ધન્ય છે. ઉપર લખેલી બાબતો એ અંતિમફલરૂપ છે તેના બીજા આ ટુંક નોંધમાં દર્શાવવામાં આવ્યાં છે. તેને અંતઃકરણ રૂપ ભૂમિકમાં વાવી પોષી વૃક્ષ કરતાં અર્થાત્ કૃતિમાં ઉતારતાં ઉપરોક્ત ફલનો અવશ્ય અનુભવ કરવાનો શુભ પ્રસંગ શ્રી પરમાત્મ કૃપાથી આવે છે. એવો પ્રસંગ પ્રાપ્ત કરવાનું ઉત્તમ બળ અંતર્યામી સર્વના અંતરમાં સ્ફુરતો એવા સંકલ્પ પૂર્વક તેજ સ્ફુરણ દાતામાં વિસ્મરતાં આપણી વાતનો પણ અત્રેજ અંત આવે છે. ૐ શાન્તિઃ

લેસકના અન્ય પ્રસિધ્ધ પુસ્તકો.



શ્રીતત્ત્વાદર્શ—(આત્મ પુરાણનો ટુંકસાર)

શ્રીકૈવલ્યકુંઘી—(મોક્ષ માર્ગનો ભોમિયો)

શ્રીસુરતાસ્વયંબર—(પ્રાચીન કવિ ધીરા ભક્ત સુરના સ્વયંબર)

નવા વર્ષનું બજેટ—(ધર્મ, અર્થ, કામ તે મોક્ષનું વિવેચન)

શ્રીવેદાન્તસાર—(મૂળ સાથે ગુજરાતી અનુવાદ)

શ્રીસત્ય સુધા—(સપ્ત શ્લોકી ગીતાના અર્થ પાઠ માટે)

પત્રવ્યવહાર—(કરસદ મુકામે સમાજને સનાતની વચ્ચે થએલો)

ગૃહસ્થની ગાર્હ—(ગૃહસ્થા શ્રીમીનું કર્તવ્ય)

ઉપરનાં પુસ્તકો સીલિકમાં હશે ત્યાં સુધી અર્થો આનાની
સીટીટ મોટલી આપનાર યોગ્યાધિકારીને આપવામાં આવશે.

શિરનામું.

યતિ મુકુન્દાશ્રમ

૫. અંભાત.



શિખરિણી.

વને દોષો જાગે વિષથી જનના દુષ્ટ હિતમાં
તપસ્વી તે જાણે વિષય વિષથી મુક્ત ઘરમાં
વસી સારાં કર્મો નિયમિત અનાસકત રહિને
કરે જાણે તો છે સદન તપતું તેજ શ્રદ્ધિને.



